

दैनिक

रोकथोक लेखनी

खबरें बे-रोकथोक

अशांत होगा बॉम्बे का समुद्र, उठेगी बड़ी लहरें



Page - 4

Read E Newspaper at Paper Boy App, Magzter App, Jio News App, Paytm App, Dailyhunt App

वडाला हेडक्वार्टर में धमकी भरा ईमेल बस में बम होने की बात कही



मुंबई: बृहन्मुंबई विद्युत आपूर्ति एवं परिवहन बस के वडाला हेडक्वार्टर में एक धमकी भरा ईमेल आया, जिसमें एक बस में बम होने की बात कही गई है। सूत्रों के हवाले से पता चला है कि ईमेल करने वाले ने यह बताया है कि मुंबई के मूलुंड इलाके में स्थित महाराणा प्रताप चौक बस डिपो पर आने वाली एक बस के अंदर बम है।

ईमेल करने वाले ने आगे लिखा था कि नेरुल से मूलुंड आने वाली बेस्ट बस रूट नंबर 512 में बम रखा गया है। ईमेल मिलने के बाद पुलिस ने इच्छ की मदद से 512 रूट की 6 बसों की जांच

की और मूलुंड डिपो की जांच भी की गई। हालांकि, पुलिस को जांच में किसी भी तरह की संदिग्ध वस्तु नहीं मिली है। फिलहाल, आगे की कार्रवाई जारी है।

बता दें कि अभी बीती 1 मई को ही दिल्ली में स्कूलों को बम से उड़ाने की धमकी मिली थी। दिल्ली और नोएडा के करीब 100 स्कूलों में धमकी भरा ईमेल किया गया था। धमकी मिलने के तुरन्त बाद पुलिस को मामले की सूचना दी गई और देखते ही देखते हड़कंप मच गया था। मौके पर तुरन्त दिल्ली पुलिस, बम निरोधक दस्ता, दमकल की गाड़ियां और एम्बुलेंस भी पहुंच गई थी।

30 करोड़ रुपये कीमत की एमडी ड्रग्स जब्त

यूपी एंटी नार्कोटिक्स टास्क फोर्स व ठाणे पुलिस का जॉइंट ऑपरेशन

मुंबई: जिस पान की कीमत 10 से 20 रुपये होती है, उस पान को ड्रग्स माफियाओं द्वारा 1200 से 1500 रुपये में बेचा जा रहा है। यूपी पुलिस की एंटी नार्कोटिक्स टास्क फोर्स ने ठाणे पुलिस के साथ एक जॉइंट ऑपरेशन में इस रैकेट से जुड़े एक आरोपी राजेश कुमार तिवारी को महाराष्ट्र में अंबरनाथ में एक किराने की दुकान से गिरफ्तार किया।

राजेश ने अपनी किराने की दुकान में पान की दुकान भी खोल रखी थी। इस केस की जांच से जुड़े उप निरीक्षक सुरेश गिरी ने बताया कि आरोपी के पास से हमने ड्रग्स भी जब्त की है। अंतरराष्ट्रीय बाजार में इसकी कीमत 30 करोड़ 40 लाख रुपये है।

सुरेश गिरी के अनुसार, गिरफ्तार

आरोपी राजेश के अपने इलाके में सैकड़ों ग्राहक थे। वह पान में ड्रग्स इसलिए मिलाता था, ताकि जांच



एजेंसियों की नजरों से बाहर रहे। वह महाराष्ट्र से यूपी में भी ड्रग्स की सप्लाई करता था। उसका नाम यूपी एसटीएफ की जांच में तब सामने आया, तब उसके पिता प्रेमचंद्र तिवारी को 3 मार्च को गिरफ्तार किया गया। पिता के मोबाइल का जब पुलिस ने सीडीआर निकाला, तब उसके बेटे राजेश के नंबर को भी सर्विलांस पर रखा गया। तब यूपी एंटी नार्कोटिक्स टास्क फोर्स

को पता चला कि ड्रग्स का यह बहुत बड़ा नेटवर्क है, जिसके तार बाप-बेटे के साथ कई और लोगों से भी जुड़े हैं।



सुरेश गिरी के अनुसार, राजेश तिवारी ने पूछताछ में बताया कि वह यह ड्रग्स सोलापुर निवासी नागेश शिंदे और ठाणे निवासी शैलेंद्र अहिरवार से खरीदता था और अपने किराने की दुकान में रखकर 2 से 4 ग्राम पान में रखकर बेचता था या अलग से भी इस ड्रग्स की पुड़िया बनाकर बेचता था।

नागेश को 4 मार्च को गिरफ्तार किया जा चुका है, जबकि शैलेंद्र अभी

वॉन्टेड है। राजेश तिवारी ने जांच टीम को यह भी बताया कि वह यह ड्रग्स अपने पिता प्रेमचंद्र तिवारी के माध्यम से जौनपुर, अयोध्या, वाराणसी व यूपी के कुछ अन्य जिलों में भी इनकी सप्लाई करता था।

11 साल पहले आरोपी मुंबई आया था और यहां ट्रक क्लीनर का काम करने लगा। उसी दौरान उसने ड्राइविंग भी सीख ली। दो तीन साल तक ट्रक ड्राइव करता रहा। बाद में उसने नवी मुंबई में वाशी में एक होटल के पास पान की दुकान खोल ली। वहां उसकी ड्रग्स तस्कर नागेश शिंदे से मुलाकात हुई और वह इसके बाद ड्रग्स का यह अवैध कारोबार पान की दुकान में करने लगा।

गौतम अदाणी को लगा बड़ा झटका

नई दिल्ली। चर्चित उद्योगपति गौतम अदाणी को बड़ा झटका लगा है। भारत के प्रधानमंत्री नरेन्द्र मोदी के दोस्तों में शामिल गौतम अदाणी कानून

के चंगुल में फंसते हुए नजर आ रहे हैं। हाल ही में भारत की सबसे बड़ी आर्थिक कंपनी स्टॉक एक्सचेंज बोर्ड ऑफ इंडिया यानि कि सेबी ने नोटिस भेजा है। सेबी ने गौतम अदाणी को एक या दो नहीं बल्कि सात कंपनियों का एक सांख्यिक नोटिस भेजा है। सेबी के नियमों की जानकारी रखने वालों का दावा है कि यदि नोटिस के मामले में ठीक-ठाक ढंग से एक्शन किया गया तो गौतम अदाणी का कानून के शिकंजे में फंसना तय है। सब जानते हैं कि गौतम अदाणी को पीएम मोदी तथा भारत सरकार का सीधा संरक्षण प्राप्त है।

मझगांव उच्च विद्यालय में गर्मी से तीन बच्चे बेहोश



मुंबई- शनिवार को भीषण गर्मी के कारण हर किसी का हाल बेहाल था। प्रचंड गर्मी का सबसे ज्यादा असर स्कूलों पर देखा जा रहा है। उनकी छुट्टी 11:30 बजे होती है। तमाम स्कूलों में बिजली की व्यवस्था है, लेकिन बिजली की आंख मिचौली दिन भर जारी रहती है। इस कारण बच्चों का हाल बेहाल हो गया है। गर्मी बढ़ने से बिजली की कटौती भी हो रही है। भीषण गर्मी के कारण प्लस टू उच्च विद्यालय मझगांव की कक्षा 9वीं के छात्र मदन पिंगुवा, कक्षा 11वीं की छात्रा रीना नायक, दीपना रानी नायक गर्मी की वजह से चक्कर खाकर क्लास में ही गिर गये। उपस्थित शिक्षक

श्याम सुंदर व शालेंद्र माड्री बच्चों को मझगांव अस्पताल ले गये। वहां डॉक्टर नीतीश कुमार केरकेड्रा, डॉ जगन्नाथ बेनकट ने बच्चों का उपचार किया। एक छात्र और दो छात्राएं बेहोश हो गए। अभिभावकों ने स्कूल समय में परिवर्तन की मांग की है। मगर प्रशासन इस पर अभी कोई फैसला नहीं ले पाया है। सुबह से ही तापमान असहनीय हो जाता है। गर्म हवाओं के थपेड़ों से लोग त्रस्त हैं। प्राचार्य सबिता बिरुवा ने जकारी दी कि विद्यालय में सोलर लाइट लगी हुई है, लेकिन कई माह से सही तरीके से काम नहीं कर रहा है। जिस कंपनी ने सोलर लगाया था उसे फोन करने पर रिस्वीव नहीं करते हैं।

मुंबई अहमदाबाद बुलेट ट्रेन के लिए खास ट्रैक

मुंबई- मुंबई-अहमदाबाद बुलेट ट्रेन परियोजना में जापानी शिंकांसेन ट्रैक सिस्टम पर आधारित जे-स्लैब ट्रैक सिस्टम का प्रयोग किया जाएगा। यह पहली बार है, जब भारत में जे-स्लैब बैलास्टलेस ट्रैक सिस्टम का उपयोग किया जा रहा है।

गुजरात और डीएनएच में 352 कि.मी. मार्ग के लिए, वायाडक्ट और दो बुलेट ट्रेन डिपो, साबरमती वसूरत में 704 कि.मी. ट्रैक बिछाया जाना है। ट्रैक इंस्टॉलेशन की पूरी प्रक्रिया अत्याधुनिक मशीनरी के साथ अंजाम दी जा रही है जिसे विशेष रूप से जापानी विनिदेशों के अनुसार डिजाइन किया गया है। मेक-इन-इंडिया नीति के तहत पहल करते हुए, कुछ मशीनें अब भारत में भी बनाई जा रही हैं।

गुजरात में ट्रैक बिछाने का कार्य प्रगति पर है। परियोजना के लिए 35,000 मीट्रिक टन से अधिक रेल और ट्रैक निर्माण मशीनरी के तीन सेट सूरत और वड़ोदरा में आ चुकी हैं।



मशीनों में, रेल फीडर कार, ट्रैक स्लैब बिछाने वाली कार, सीएम बिछाने वाली कार और प्लैश बट वेल्डिंग मशीन शामिल हैं, जिनका उपयोग ट्रैक निर्माण कार्यों के लिए किया जाएगा। इन मशीनों की असेंबली, परीक्षण और कमीशनिंग का कार्य प्रगति पर है।

25 मीटर लंबी 60 किलोग्राम रेल को प्लैश बट वेल्डिंग मशीन (एफबीडब्ल्यूएम) का उपयोग करके वायाडक्ट के ऊपर टीसीबी (ट्रैक निर्माण बेस) के पास 200 मीटर लंबे पैनल बनाने के लिए वेल्ड किया जाता है। अब तक कुल 3 एफबीडब्ल्यूएम खरीदे जा चुके हैं

और इन्हें 320 कि.मी. प्रति घंटे की रफ्तार से चलने वाली हाई स्पीड ट्रेन के लिए रेल वेल्डिंग फिट शुरू करने से पहले सख्त अनुमोदन पद्धति से गुजरना होगा। प्रीकास्ट ट्रैक स्लैब को वायाडक्ट पर उठाने के बाद, विशेष रूप से डिजाइन किए गए एसएलसी पर लोड किया जाता है और ट्रैक बिछाने वाले स्थान पर ले जाया जाता है। एसएलसी एक बार में पांच स्लैब उठा सकती है। इसका उपयोग करके ट्रैक स्लैब को आरसी ट्रैक बेड पर रखा जाता है। स्लैब बिछाने के काम के लिए 3 एसएलसी की व्यवस्था की गयी है।



संपादकीय...



फैसल शेख
(प्रधान संपादक)

'वोट जेहाद' के मायने

दुनिया के सबसे प्राचीन लोकतंत्र अमरीका और सबसे बड़े लोकतंत्र भारत में आजकल जेहाद की गूंज है। संदर्भ और कारण अलग-अलग हैं। अमरीका के संदर्भ में पूर्व राष्ट्रपति डोनाल्ड ट्रंप का कहना है कि अमरीका में जेहाद नहीं चाहिए। अमरीका में यूनिवर्सिटीज का इस्लामीकरण नहीं होना चाहिए। कुछ यूनिवर्सिटी ऐसी हैं, जिनके परिसरों में युवा शक्ति गाजा के फलस्तीनियों के पक्ष में आंदोलित हैं। वे

हमसा जैसे आतंकी संगठन के समर्थक या प्रतिनिधि हो सकते हैं। आश्चर्य है कि गाजा के मुसलमानों के हालात और इजरायल के हमलों पर अधिकतर इस्लामी देश अब खामोश हैं, लेकिन अमरीका की यूनिवर्सिटीज में आंदोलन जारी हैं। माइक पर नमाज पढ़ी जा रही है। परिसरों में नौजवानों ने तंबू तक गाड़ कर अवरोधक खड़े कर लिए हैं। यह अमरीका के लोकतंत्र की संस्कृति नहीं है। इन आंदोलनों को खत्म किया जाना चाहिए। हमने देखा है कि जब यूरोप ने जेहाद के लिए अपने दरवाजे खोले, तो क्या हुआ? पेरिस को देख लो। लंदन में देख लो। वे अब पहचानने लायक नहीं हैं। हम अमरीका के साथ ऐसा नहीं होने देंगे। हमारे पास अविश्वसनीय संस्कृति और परंपरा है। बहरहाल भारत में आम चुनाव का मौसम है। लोकसभा के लिए मतदान के चरण जारी हैं, लेकिन मारिया आलम खां ने 'वोट जेहाद' के जरिए मुसलमानों का आह्वान किया है। वह पूर्व केंद्रीय मंत्री सलमान खुशीदा की भतीजी हैं। सम्पन्न और शिक्षित परिवार से हैं। फिर भी इतनी सांप्रदायिक और देश-विरोधी सोच की हैं, उनका आह्वान सुनकर हैरानी हुई।

जेहाद सिर्फ नारेबाजी तक सीमित नहीं था, बल्कि मारिया ने मौजूदा सत्ता के प्रति जिन शब्दों का इस्तेमाल किया है, वे बेहद नफरती और आपत्तिजनक भी हैं। सवाल है कि क्या भारत में हिंदू, मुसलमान, ईसाई, पारसी आदि के अलगाववादी आह्वानों पर ही चुनाव कराए जा सकते हैं? चुनाव आपसी समभाव, सौहार्द और भाईचारे के भाव के साथ नहीं हो सकते? भारत तो संवैधानिक तौर पर 'पंथनिरपेक्ष' देश है। दरअसल इस तरह जेहाद की बात करना आपराधिक मानसिकता है। मारिया जैसे लोग चाहते हैं कि एक-एक मुसलमान घर से निकले और अपने तय मुस्लिम उम्मीदवार के पक्ष में ही वोट सुनिश्चित करें। मुसलमानों को देश के संसाधनों पर भी पहला हक चाहिए। सरकारी नौकरियों, शिक्षा, स्वास्थ्य, सरकारी ठेकों, खेल एवं सांस्कृतिक गतिविधियों में भी आरक्षण चाहिए। कांग्रेस 2009 से अपने चुनाव घोषणा पत्रों में ऐसे आरक्षण या समान अवसर मुहैया कराने का आश्वासन देती आ रही है। उससे पहले भी ऐसी ही सोच रही होगी, लेकिन हमने खंगाल कर नहीं देखा। यह दीगर है कि मई, 2014 से कांग्रेस केंद्रीय सत्ता के बाहर है, लेकिन वह मुस्लिम अल्पसंख्यकों के पर्सनल लॉ, पोशाक, खान-पान और वक्फ के वर्चस्व को भी पूरी स्वतंत्रता दिए जाने की सुनिश्चित घोषणा कर चुकी है। क्या अब देश में 'शरिया कानून' भी लागू रहेगा? वोट के नाम पर जेहाद किस तरह होगा, किसी ने भी स्पष्ट नहीं किया।

✉ editor@rookthoklekhani.com

☎ +91 99877 75650

🐦 Faisal Shaikh @faisalrookthok



Watch Us On
YouTube
LIKE SHARE COMMENT SUBSCRIBE

youtube@rookthoklekhani

सोलापुर में स्मार्ट सिटी के लिए बिछाए गए पाइपों में लगी भीषण आग...

पूरे शहर में फैला धुआं... दमकल की 5 गाड़ियां पहुंचीं



सोलापुर: केंद्र की मोदी सरकार ने देश के 100 शहरों को स्मार्ट सिटी योजना के तहत एक क्लास बनाने और इस योजना के जरिए इन शहरों का विकास कर कार्यापलट करने का फैसला किया। हालांकि, पिछले 10 सालों में इस योजना पर काम होता हुआ नजर नहीं आया है। इस स्मार्ट सिटी योजना में सोलापुर शहर को भी शामिल किया गया था। अब इस शहर को स्मार्ट बनाने के लिए चल रहे विकास कार्यों के पाइपों में आग लगने की घटना सामने आई है। बताया जा रहा है कि इस हादसे में सरकारी संपत्ति को नुकसान पहुंचा है। सोलापुर शहर के बांशी रोड पर रखे

प्लास्टिक पाइपों में आज दोपहर के करीब भीषण आग लग गई। स्मार्ट सिटी योजना के तहत विभिन्न कार्यों के लिए जरूरी इन पाइपों को एक जगह रखा गया था। इन पाइपों में आग लगने के बाद धुआं पूरे शहर में फैलता नजर आया। इसलिए सोलापुर शहर में इस बात की चर्चा शुरू हो गई कि आग कहां और क्यों लगी।

आग की सूचना मिलते ही दमकल की पांच गाड़ियां मौके पर पहुंचीं और आग बुझाने की कोशिश की जा रही है। दिलचस्प बात यह है कि इससे पहले भी होम मैदान इलाके में स्मार्ट सिटी योजना के तहत बिछाये गये पाइपों में आग लग गयी थी। हालांकि, कुछ दिन पहले यह पाइप बांशी रोड पर भोगाव इलाके में डाला गया था। लेकिन, वहां भी इन पाइपों में आग लगने से कई सवाल खड़े हो रहे हैं। इस बीच, आग लगने का कारण अभी भी स्पष्ट नहीं है और आग बुझाने के प्रयास जारी हैं। हालांकि आग बड़ी होने के कारण फायर ब्रिगेड को काफी मशकत करनी पड़ी।

नौकरी के लिए जाली दस्तावेज जमा करने पर व्यक्ति पर मामला दर्ज किया गया



मुंबई : नौपाड़ा पुलिस ने नौकरी सुरक्षित करने के लिए फर्जी प्रमाणपत्र जमा करने के आरोप में राज्य परिवहन विभाग के एक टाइपिस्ट (अब बर्खास्त) के खिलाफ मामला दर्ज किया है। मामले में शिकायतकर्ता राज्य परिवहन विभाग के एक अधिकारी एन बी अय्यर हैं। विभाग ने नवनि्युक्त कर्मचारियों के दस्तावेज सत्यापन के लिए महाराष्ट्र राज्य परीक्षा परिषद पुणे को भेजे थे। 'एक उम्मीदवार के तीन टाइपिंग योग्यता प्रमाण पत्र अवैध पाए गए। उम्मीदवार को अनुकंपा के आधार पर डिवीजनल स्टोर शाखा, डिवीजनल वर्कशॉप, कलवा में क्लर्क-टाइपिस्ट के पद पर नियुक्त किया गया था। उम्मीदवार अप्रैल 2016 से जनवरी 2024 तक विभाग में काम कर रहा था। उसे जनवरी में बर्खास्त कर दिया गया था, 'एक पुलिस अधिकारी ने कहा। पुलिस ने पिछले सप्ताह धारा 420 (धोखाधड़ी और बेईमानी से संपत्ति की डिलीवरी के लिए प्रेरित करना), 465 (जालसाजी), 468 (धोखाधड़ी के उद्देश्य से जालसाजी), 471 (जाली दस्तावेज या इलेक्ट्रॉनिक रिकॉर्ड को असली के रूप में उपयोग करना), 473 (बनाना) के तहत मामला दर्ज किया था। या भारतीय दंड संहिता की अन्यथा दंडनीय जालसाजी करने के इरादे से नकली मुहर आदि अपने पास रखना।

महाराष्ट्र में कांग्रेस और NCP कितनी जगहों पर जीतेगी? शरद पवार ने सीधे बताया आंकड़ा...

जलगांव : शरद पवार ने प्रधानमंत्री मोदी के उस बयान पर टिप्पणी की है, जिसमें उन्होंने कहा था कि संकट की स्थिति में मैं उद्धव ठाकरे की मदद करने वाला पहला व्यक्ति होऊंगा। हमने सर्जरी के दौरान उद्धव ठाकरे से सवाल किया। मोदी इस सबके बारे में लाख बातें करेंगे। शरद पवार ने कहा, लेकिन हम प्रार्थना करते हैं कि उद्धव ठाकरे को मोदी की मदद लेने का समय न मिले। वह शनिवार को जलगांव में मीडिया से बात कर रहे थे। इस मौके पर शरद पवार ने प्रधानमंत्री मोदी की जमकर आलोचना की। उन्होंने कहा कि मोदी के प्रति लोगों की दिलचस्पी कम हो रही है। उन्होंने बहुत सी बातें कहीं लेकिन वो अमल में नहीं आईं। उनका स्वभाव लापरवाही से बात करना है। तो वो बात उछलेगी या नहीं, सरकार की आर्थिक स्थिति क्या है? वे कई बातें बिना सोचे-समझे स्वीकार



कर लेते हैं। 2014 में मोदी ने जनता के सामने कई चीजें रखीं। डॉ. मनमोहन सिंह के फैसलों की आलोचना की। लेकिन उन्हीं फैसलों को आज मोदी साहब खुद लागू करने की कोशिश कर रहे हैं। लोग इस विरोधाभास को देख रहे हैं। शरद पवार ने कहा कि इस सब से लोग दुखी हैं। डॉ. मनमोहन सिंह की विशेषता यह थी कि वे शांति से और बिना किसी शोर-शराबे के काम करते थे और परिणाम देते थे। पता नहीं मोदी जी परिणाम देंगे या नहीं। लेकिन इस पर चर्चा, टिप्पणी और आलोचना करने में समय लगता है। शरद पवार ने यह भी कहा कि लोगों ने इस पर गौर किया है।

प्रधानमंत्री मोदी ने शरद पवार की आलोचना करते हुए कहा था कि जो इस उम्र में एक परिवार का ख्याल नहीं रख सकता, वह महाराष्ट्र का क्या ख्याल रखेगा। इस पर प्रतिक्रिया देते हुए शरद पवार ने कहा, उद्धव मोदी ने किस परिवार का ख्याल रखा है? उद्धव मोदी की पारिवारिक पृष्ठभूमि चिंताजनक है। लेकिन मैं उस लेवल पर जाकर बात नहीं करूंगा। हमें किसी के बारे में इतनी व्यक्तिगत बात नहीं करनी चाहिए। शरद पवार ने कहा कि क्योंकि मोदी उस रास्ते पर नहीं चले तो हमें भी नहीं चलना चाहिए। राज्य इस समय परिवर्तन के दौर से गुजर रहा है। पांच साल पहले हुए लोकसभा चुनाव में छत्रपति संभाजीनगर में कांग्रेस ने 1 सीट, राष्ट्रवादी कांग्रेस पार्टी ने पांच सीट और एमआईएम ने एक सीट जीती थी। लेकिन इस बार मुझे लगता है कि कांग्रेस कम से कम 10 से 12 सीटें जीतेगी। हम 8 से 9 सीटें जीतेगीं।

पार्किंग विवाद में हत्या के आरोप में पिता-पुत्र गिरफ्तार

मुंबई: दक्षिण मुंबई के गिरगांव इलाके में गुरुवार शाम को पार्किंग विवाद को लेकर पिता-पुत्र ने 55 वर्षीय एक व्यक्ति की हत्या कर दी। पुलिस ने बताया कि मृतक ने अपनी साइकिल सोसायटी के वाटर पंप रूम में खड़ी की थी, जिससे दोनों पड़ोसियों के बीच विवाद हुआ। झगड़े के परिणामस्वरूप 55 वर्षीय व्यक्ति के सिर में चोट लग गई, जिससे उसकी मौत हो गई। पुलिस ने कहा कि गुरुवार शाम को पीड़ित 55 वर्षीय मुकेश मोरजकर और विपुल राउत के बीच झगड़ा हुआ था, दोनों गिरगांव के मुघभट लेन में पारिजात सदन इमारत में रहते थे। विवाद मोरजकर के बेटे वेदांत की साइकिल की पार्किंग को लेकर था, जिसे उन्होंने पंप रूम में पार्क किया था। इस पर विकास की मोरजकर से बहस हो



गई। इसके बाद विकास ने मोरजकर को मारना शुरू कर दिया और उसके पिता, एक सेवानिवृत्त बैंक कर्मचारी, भी हमले में उसके साथ शामिल हो गए। उन्होंने मोरजकर को लात, थप्पड़ और मुक्का मारा और पंप रूम की दीवार पर उसका सिर भी मारा, जिसके बाद पीड़ित जमीन पर गिर गया, 'वीपी रोड पुलिस स्टेशन के पुलिस अधिकारी ने कहा। जीटी अस्पताल ले जाने से पहले मोरजकर

कुछ देर के लिए जमीन पर पड़े रहे, जहां उन्हें मृत घोषित कर दिया गया। पुलिस ने कहा कि मोरजकर अस्थमा से पीड़ित थे, जिससे उनकी हालत बिगड़ गई थी। 'हमने तुरंत पिता-पुत्र को जोड़ी को उनके घर से पकड़ लिया। दोनों आरोपियों को 8 मई तक पुलिस हिरासत में भेज दिया गया है। मृतक की पत्नी मोहिनी द्वारा दर्ज कराई गई शिकायत के बाद उनके खिलाफ मामला दर्ज किया गया था, 'पुलिस अधिकारी ने कहा। वीपी रोड पुलिस ने विपुल विकास राउत के खिलाफ भारतीय दंड संहिता की धारा 302 (हत्या), 34 (सामान्य इरादा), 504 (शांति भंग करने के इरादे से जानबूझकर अपमान) और 506 (आपराधिक धमकी) के तहत मामला दर्ज किया।



कुर्ला के भाभा अस्पताल में अतिरिक्त सुरक्षा गार्ड किये जायेंगे नियुक्त



मुंबई: कुर्ला के भाभा अस्पताल में एक मरीज और उसके रिश्तेदारों द्वारा एक नर्स की पिटाई के बाद 2 मई, 2024 को नर्स हड़ताल पर चली गई। इस घटना के बाद भाभा अस्पताल प्रशासन ने सुरक्षा व्यवस्था और प्रवेश व्यवस्था को प्रभावी ढंग से लागू करने के लिए कुछ जरूरी कदम उठाने का फैसला किया है। भाभा अस्पताल में एक मई की रात 11 बजे एक महिला मरीज और उसके परिजनों द्वारा नर्स के साथ दुर्व्यवहार और मारपीट से नाराज नर्सों ने 2 मई को अनिश्चितकालीन धरना दिया। इस

घटना पर संज्ञान लेते हुए मुंबई नगर निगम के उप मुख्य सुरक्षा अधिकारी सर्कल 5 ने अस्पताल को अतिरिक्त सुरक्षा गार्ड उपलब्ध कराने का निर्देश दिया है। अस्पताल प्रशासन की ओर से आगे की कार्रवाई के लिए अतिरिक्त सुरक्षा गार्ड की नियुक्ति का प्रस्ताव दिया गया है। रिश्तेदारों के लिए प्रवेश व्यवस्था के प्रभावी उपयोग के भी निर्देश दिये गये हैं। इसलिए, कमरे में मरीजों के रिश्तेदारों के इंतजार के समय को नियंत्रित करना संभव होगा। साथ ही इस समय के अलावा कोई भी रिश्तेदार कमरे में नहीं रहेगा।

प्रवेश केवल सुरक्षा गार्डों द्वारा लागू किया जाएगा। इस प्रकार, मरीजों और कर्मचारियों के बीच विवादों से बचना संभव होगा। अस्पताल प्रशासन की ओर से स्पष्ट किया जा रहा है कि अस्पताल में सुरक्षा गार्डों की संख्या बढ़ाने के साथ-साथ स्टाफ की भी काउंसलिंग की जाएगी।

टाटा अस्पताल के 100 मरीजों पर की गई रिसर्च में खुलासा औसतन 671 साल और 4670 करोड़ रुपये का नुकसान

मुंबई : कैंसर न केवल लोगों की सेहत प्रभावित करता है, बल्कि जिंदगी भी छीन लेता है। टाटा मेमोरियल अस्पताल द्वारा 100 मरीजों पर किए अध्ययन मुताबिक ओरल कैंसर से होने वाली अकाल मृत्यु के कारण लोगों ने 671 साल अपने जिंदगी के गंवा दिए हैं। वहीं, अकाल मृत्यु के चलते 560 करोड़ डॉलर का नुकसान प्रोडक्टिविटी के रूप में हुआ है। अध्ययन में शामिल मरीजों को ही उदाहरण रखें, तो यदि किसी की मौत 42 की उम्र में कैंसर से हुई और यदि वह रोगमुक्त होता, तो 62 साल जीता। ऐसे में, उसने जीवन के 20 साल गंवा दिए, साथ ही इन 20 सालों में वह जो कमाता, उसकी भी क्षति हुई। यानी अनमोल जिंदगी के साथ-साथ कैंसर इकॉनमी के लिए भी घातक हो रहा है।



टाटा हॉस्पिटल के डॉक्टरों ने देश में पहली बार मुंह के कैंसर से होने वाली असामयिक मृत्यु और विकलांगता के कारण व्यक्ति और देश को होने वाले आर्थिक नुकसान पर रिसर्च कर चौका देने वाले तथ्य देश के सामने रखे हैं।

टाटा मेमोरियल अस्पताल में सहायक प्रोफेसर और अध्ययन के मुख्य लेखक डॉ. अर्जुन सिंह ने कहा कि मुंह के कैंसर के कारण मरीजों की शुरुआती (29.8%) और अडवांस कैंसर (70.2%)

के कारण 671 साल बर्बाद हो गए। भारत में सेवानिवृत्ति की आयु 62 वर्ष मानते हुए, कैंसर से होने वाली 91% मौतें या असाध्य पुनरावृत्ति (समय से पहले) आयु वर्ग में थीं, जिनकी औसत आयु 41.5 वर्ष थी। इस अध्ययन में व्यक्तिगत रोगी डेटा (बाजार और गैर-बाजार योगदान, सामाजिक आर्थिक स्थिति, शिक्षा स्तर इत्यादि सहित) संभावित रूप से और लंबी अवधि में एकत्रित किया गया था। आंकड़ों का आकलन करने पर पता चला कि असामयिक मृत्यु

के कारण प्रोडक्टिविटी प्रति महिला 5722803 रुपये और प्रति पुरुष 71,83,917 रुपये का नुकसान हुआ है। जनसंख्या में मृत्यु दर के आधार पर ये परिणाम बताते हैं कि 2022 में भारत में समय से पहले मुंह के कैंसर से होने वाली मौतों के कारण खोई हुई उत्पादकता की कुल लागत 4670 करोड़ रुपये (5.6 बिलियन डॉलर) थी, जो संयुक्त सकल घरेलू उत्पाद का 0.18% है।

'एडवांस्ड सेंटर फॉर ट्रीटमेंट रिसर्च एंड एजुकेशन इन कैंसर' के निदेशक और हेड-नेक कैंसर विशेषज्ञ डॉ. पंकज चतुर्वेदी के अनुसार हर साल 1 लाख लोग मुंह के कैंसर से ग्रस्त होते हैं। इनमें 50% लोगों की मौत 13 महीने के भीतर हो जाती है। इसका सबसे बड़ा कारण है बीमारी का देर से पता होना।

रिश्वत लेते अधिकारी गिरफ्तार




मुंबई: केन्द्रीय जांच ब्यूरो (सीबीआई) ने शुक्रवार को एक आयकर अधिकारी को रुपये की रिश्वत लेने के आरोप में गिरफ्तार किया। आरोप है कि आरोपी ने संपत्ति की बिक्री के संबंध में टीडीएस प्रमाणपत्र जारी करने के लिए रिश्वत ली। इस मामले में आगे की जांच सीबीआई कर रही है। गिरफ्तार अधिकारी की पहचान विकास बंसल के रूप में हुई है। वह नरीमन पॉइंट पर एयर इंडिया बिल्डिंग की 17वीं मंजिल पर काम कर रहा था। इस मामले में सीबीआई द्वारा दी गई जानकारी के मुताबिक, शिकायतकर्ता के मामला एक अनिवासी भारतीय हैं।

मुंबई/ प्रॉपर्टी टैक्स नहीं भरने वालों के खिलाफ मनपा की कठोर कार्रवाई

बकाएदारों की संपत्ति जब्त कर गोडाउन में रखा सामान

मुंबई : प्रॉपर्टी टैक्स नहीं भरने वालों के खिलाफ मनपा कठोर कार्रवाई शुरू कर दी है। मनपा प्रशासन ने 6 मोटर गैरेज की दुकानों के समान जब्त कर लिया है। गैरेज मालिकों को 21 दिन की नोटिस दी है। टैक्स नहीं भरने पर मनपा इनके सामानों का नीलाम कर अपना पैसा वसूल करेगी। मनपा का कहना है कि इन छह गैरेज मालिकों पर कुल 45 लाख 35 हजार रुपए का टैक्स बकाया बना हुआ है। बता दें कि मनपा की कमाई का मुख्य स्रोत प्रॉपर्टी टैक्स है। मनपा ने फरवरी महीने में प्रॉपर्टी टैक्स का बिल भेजने के कारण इस साल 25 मई तक प्रॉपर्टी टैक्स भरने की छूट दी है।

मनपा ने इस साल प्रॉपर्टी टैक्स से कुल 4 हजार 500 करोड़ कमाई होने का अनुमान रखा था, जिसमें



अभी तक 3 हजार 700 करोड़ की कमाई हो पाई है। मनपा ने पहले 6 हजार करोड़ कमाई होने का अनुमान रखा था लेकिन कोरोना के कारण कुछ मामलों में टैक्स की नई दर नहीं लागू कर पाई। इसी तरह 500 वर्ग फुट से छोटे घरों को टैक्स में पूरी तरह छूट देने के कारण मनपा ने कमाई में कटौती करते हुए मात्र 4 हजार 500 करोड़ का टारगेट रखा। मनपा प्रशासन अब टैक्स नहीं भरने वाले बकाएदारों की प्रॉपर्टी अब जब्त

करना शुरू कर दिया है। मनपा ने छह मोटर गैरेज मालिकों की प्रॉपर्टी जब्त करने की कार्रवाई शुरू की है। जिसमें हरदीप सिंह धालीवाल का बकाया 1 लाख 86 हजार 709 रुपया है, अवतार सिंह गुरमीत सिंह 02 लाख हजार 20 रुपए, अर्जुन सिंह गुरमीत सिंह 06 लाख 4 हजार 877 रुपए, सुखविन्दर कौर धालीवाल 01 लाख 03 हजार 84 रुपए, दारासिंह धालीवाल 27 लाख 82 हजार 492 रुपए, जगतारा सिंह गुरमीत सिंह 06 लाख 4 हजार 877 रुपए, बकाया है। मनपा इनकी बकाएदारों की संपत्ति को जब्त कर लिया है और अपने गोडाउन में सामान लेकर रख दिया है। इन लोगों को मनपा 21 दिन की नोटिस दी गई है। टैक्स नहीं भरने पर प्रॉपर्टी नीलाम करने की जानकारी दी है।

कल्याण लोकसभा क्षेत्र में बड़ा मोड़... ठाकरे समूह की ओर से एक और नामांकन पत्र दाखिल

कल्याण: लोकसभा क्षेत्र में अब सबसे बड़ा उलटफेर देखने को मिल रहा है। यह संसदीय क्षेत्र कई दिनों से चर्चा में है, क्योंकि यह मुख्यमंत्री एकनाथ शिंदे के चिर प्रतिद्वंद्वी श्रीकांत शिंदे का निर्वाचन क्षेत्र है। श्रीकांत शिंदे पिछले 10 साल से इस सीट से सांसद हैं। लेकिन इस बार श्रीकांत शिंदे को कल्याण लोकसभा क्षेत्र से नामांकन मिलेगा या नहीं? इसे लेकर तरह-तरह की चर्चाएं होती रहीं। देखा जा रहा था कि महायुति में कल्याण की सीट को लेकर कई दिनों से खींचतान चल रही थी। जब विपक्ष ने यह आलोचना शुरू कर दी कि मुख्यमंत्री की लंबी उम्र के बावजूद उनकी उम्मीदवारी खतरे में है, तो उपमुख्यमंत्री देवेंद्र फडणवीस ने आखिरकार घोषणा की कि श्रीकांत शिंदे कल्याण लोकसभा से उम्मीदवार होंगे।



श्रीकांत शिंदे की आधिकारिक उम्मीदवारी की घोषणा हो गई है। वहीं, वैशाली देकर को ठाकरे गुट ने उम्मीदवार बनाया है। वैशाली देकर की ओर से जोरदार प्रचार भी शुरू हो गया है। इस बीच संभावना जताई जा रही थी कि ठाकरे गुट की ओर से कोई बड़ा राजनीतिक कदम उठाया जाएगा। क्योंकि ठाकरे गुट की ओर से एक और नामांकन फॉर्म दाखिल किया गया है। क्या इससे भविष्य में श्रीकांत शिंदे के लिए चुनौती बढ़ जाएगी? ये देखना अहम होगा।

कल्याण लोकसभा चुनाव में दिवस्त लाने वाली एक बड़ी खबर

कल्याण डोंबिवली में पेड़ बिजली से मुक्त...

कल्याण : कल्याण डोंबिवली नगर उद्यान विभाग ने नगर पालिका सीमा में पेड़ों पर लगी विद्युत प्रकाश व्यवस्था को हटा दिया है और नगर पालिका सीमा में पेड़ों को प्रदूषण फैलाने वाली प्रकाश व्यवस्था से मुक्त कर दिया है। उच्च न्यायालय के आदेश पर कल्याण डोंबिवली मनपा प्रशासन द्वारा पिछले सप्ताह से यह अभियान शुरू किया गया है। कुछ होटल एवं ढाबा स्वामियों ने नगर निगम सीमा में अनेक वृक्षों पर विद्युत प्रकाश का प्रयोग कर पेड़ों को विकृत कर दिया था तथा विद्युत प्रकाश का प्रयोग कर प्रदूषण फैलाया था। पेड़ों पर पक्षियों के आवास, जैव विविधता को



खतरा पैदा हो गया। इसे लेकर बॉम्बे हाई कोर्ट में एक जनहित याचिका दायर की गई थी। उस समय, अदालत ने मुंबई महानगर क्षेत्र विकास प्राधिकरण क्षेत्र में सभी नगर पालिकाओं को आदेश दिया था कि वे अपनी सीमा के भीतर पेड़ों पर विभिन्न पेशेवरों

और नागरिकों द्वारा की गई विद्युत प्रकाश व्यवस्था को तुरंत हटा दें। कल्याण डोंबिवली नगर पालिका ने टिटावाला, कल्याण पूर्व, पश्चिम, डोंबिवली पूर्व, पश्चिम, शिलफाटा रोड क्षेत्रों में होटल व्यवसायियों, ट्यूटर झाड़वरो, डेवलपर्स, गैरेज चालकों, ढाबा मालिकों द्वारा पेड़ों पर बिजली की रोशनी हटा दी। इसके अलावा मुख्य उद्यान अधीक्षक संजय जाधव ने पेड़ों पर कीलें ठोकने, विज्ञापन लगाने और पेड़ों से छेड़छाड़ करने वाले किसी भी तरह के कृत्य करने वाले नागरिकों के खिलाफ कार्रवाई करने का फैसला किया है।



मुंबई: मेट्रो 11 रूट के अलाइनमेंट में बदलाव...!



मुंबई: मुंबई मेट्रो रेल कॉर्पोरेशन (एमएमआरसी) ने एक नई योजना तैयार करने का काम शुरू कर दिया है क्योंकि डवडाला - सीएसएमटी सबसे मेट्रो 11 छ मार्ग मूल संरक्षण के अनुसार संभव नहीं है। दिल्ली मेट्रो रेल कॉर्पोरेशन (एमएमआरसी) 15 जून तक एमएमआरसी को नई योजना सौंपेगी। इस मार्ग को यात्री संख्या के लिहाज से व्यवहार्य बनाने के लिए संरक्षण में बदलाव किया जाएगा। नतीजतन, जून में यह स्पष्ट हो जाएगा कि यह मार्ग वास्तव में कहां से गुजरेगा। राज्य सरकार ने मुंबई महानगर क्षेत्र विकास प्राधिकरण (एमएमआरडीए) की 337 किलोमीटर लंबी मेट्रो परियोजना की 11 छ लाइन के निर्माण की जिम्मेदारी एमएमआरसी को दी है। पहले डवडाला-सीएसएमटी मेट्रो 11 का निर्माण करने जा रही थी।

अशांत होगा बॉम्बे का समुद्र, उठेगी बड़ी लहरें...

मौसम विभाग का 36 घंटे के लिए रेड अलर्ट

मुंबई: भारत मौसम विज्ञान विभाग और भारतीय राष्ट्रीय महासागर सूचना सेवा केंद्र से प्राप्त जानकारी के अनुसार, भारतीय मौसम विज्ञान विभाग ने शनिवार 4 मई 2024 को सुबह 11.30 बजे से रविवार 5 मई 2024 को 36 घंटे की अवधि के दौरान उच्च ज्वारीय लहरों की भविष्यवाणी की है। रात 11.30 बजे का अनुमान है। इस चेतावनी को देखते हुए इन लहरों से तटीय इलाकों के साथ-साथ निचले इलाकों के भी प्रभावित होने का अनुमान है। उच्च ज्वार की अवधि के दौरान समुद्र की लहरों की ऊंचाई में औसतन 0.5 मीटर से 1.5 मीटर की वृद्धि होने की उम्मीद है। नतीजतन, नागरिकों को अगले 36 घंटों तक समुद्र में जाने से बचना चाहिए। मछुआरों को भी उचित सावधानी बरतनी चाहिए। बृहन्मुंबई नगर निगम प्रशासन अपील कर रहा



है कि नागरिक सभी व्यवस्थाओं में सहयोग करें।

ऊंची लहरों की इस चेतावनी को ध्यान में रखते हुए, बृहन्मुंबई नगर निगम आयुक्त और प्रशासक श्री. भूषण गगरानी और अतिरिक्त नगर आयुक्त (पश्चिमी उपनगर) डॉ. सुधाकर शिंदे ने नगर निगम के सभी सहायक आयुक्तों से पुलिस के साथ समन्वय करने की अपील की है। साथ ही नगर निगम के सुरक्षा गार्ड और लाइफगार्ड की मदद से नागरिकों को समुद्र में जाने से रोकने के निर्देश दिए गए हैं। खासकर गर्मी की छुट्टियों के मौके पर समुद्र तटों पर पर्यटकों की बढ़ती संख्या को देखते हुए अतिरिक्त

सावधानी बरतने के निर्देश दिए गए हैं। तटीय क्षेत्रों में रहने वाले नागरिकों से भी ऊंची लहरों के कारण उचित सावधानी बरतने का आग्रह किया जाता है।

मछुआरों के लिए प्रशासन की ओर से जरूरी निर्देश

तटीय मछुआरों से आग्रह किया जाता है कि वे इस अवधि के दौरान अपनी नौकाओं को किनारे से सुरक्षित दूरी पर रखें। उछलती लहरों के कारण नावें आपस में टकराएँ, इसके लिए समुद्र में मछली पकड़ने के दौरान सावधानी बरतने का भी आग्रह किया गया है। बृहन्मुंबई नगर निगम, मुंबई फायर ब्रिगेड, मुंबई पुलिस और अन्य एजेंसियां इस पूरी स्थिति पर नजर बनाए हुए हैं। पर्यटकों और तट पर रहने वाले सभी नागरिकों को इस दौरान बिना घबराए सतर्क रहना चाहिए और समुद्र में प्रवेश नहीं करना चाहिए।

'...इसलिए मैंने उद्धव ठाकरे के लिए वृद्धाश्रम बनाया है', नारायण राणे का बड़ा हमला



शरद पवार की आलोचना

मौजूदा चुनाव में उम्र का मुद्दा काफी गरमाया हुआ है। नारायण राणे ने उम्र के आधार पर शरद पवार पर निशाना साधा। उन्होंने कहा, "चार बार महाराष्ट्र के मुख्यमंत्री, 12 साल तक केंद्रीय मंत्री, दो साल तक रक्षा मंत्री रहते हुए भी वह कुछ नहीं कर सके। अब शरद पवार की उम्र 84 साल हो गई है। मैं एक राजनीतिज्ञ हूँ, मैंने कुछ लोगों का अध्ययन किया है, अगर शरद पवार अपने जीवन में किसी विषय को लेकर परेशान होते तो वे 84 साल तक जीवित नहीं रहते। 84 साल की उम्र में भी शरद पवार विकास कार्यों के लिए कभी बेचैन नहीं हुए।"

महाराष्ट्र : महाराष्ट्र में लोकसभा चुनाव के बीच शिवसेना अध्यक्ष और बीजेपी उम्मीदवार चुनाव प्रचार में जुटे हुए हैं। इस बीच नारायण राणे ने उद्धव ठाकरे पर हमला बोला है। राणे ने कांकावली में होने वाली उद्धव ठाकरे की सभा को लेकर बड़ा बयान दिया है। नारायण राणे ने कहा कि उद्धव ठाकरे ठाकरे ढाई साल तक मुख्यमंत्री रहे लेकिन कुछ नहीं कर सके। मैं इस जिले में मेडिकल कॉलेज लाया, कई लोगों को रोजगार दिया। अब उद्धव ठाकरे करीब 65 साल के हैं और जल्द ही रिटायर हो जाएंगे। मैंने उनके लिए कांकावली में एक वृद्धाश्रम बनाया है। जल्द ही उन्हें

वृद्धाश्रम भेजा जाएगा।" उन्होंने कहा, "उद्धव ठाकरे हमारे लिए भाग्यशाली हैं। जब भी उद्धव ठाकरे कोंकण में सभा करते हैं, हमारा वोट मार्जिन बढ़ जाता है। अब भी वे हमारे कोंकण में बैठके कर रहे हैं। इससे हमारा वोट मार्जिन जरूर बढ़ेगा।"

दुबई से शरीर में छिपाकर लाई 25 किलो सोना, मुंबई एयरपोर्ट पर पकड़ी गई अफगान राजनयिक, भारत में पहला मामला

मुंबई: राजस्व खुफिया निदेशालय (डीआरआई) के अधिकारियों ने हाल ही में मुंबई हवाई अड्डे पर अफगानिस्तान की महावाणिज्य दूत जकिया वरदक को रोका और उनके पास से 18.6 करोड़ रुपये मूल्य का 25 किलो सोना बरामद किया। आरोप है कि जकिया इस सोने की दुबई से भारत में तस्करी करने की कोशिश कर रही थीं। यह घटना 25 अप्रैल को हुई और सीमा शुल्क अधिनियम, 1962 के तहत सोने की तस्करी का मामला दर्ज किया गया है। सोना पंचनामा के तहत जप्त कर लिया गया है। सूत्रों ने बताया कि वरदाक को गिरफ्तार नहीं किया गया क्योंकि उसे राजनयिक छूट प्राप्त है। कानून के अनुसार, अगर तस्करी किए गए सोने की कीमत 1 करोड़ रुपये से अधिक है, तो संदिग्ध को गिरफ्तार किया जाता है और उस पर आपराधिक मुकदमा चलाया जाता है। सूत्रों ने बताया कि वरदाक के पास इस्लामिक रिपब्लिक ऑफ अफगानिस्तान से जारी किया गया राजनयिक पासपोर्ट था।



के दिनों में शहर में यह शायद पहला मामला है, जब किसी विदेशी देश के वरिष्ठ राजनयिक को तस्करी के मामले में एयरपोर्ट पर रोका गया हो। सूत्रों ने बताया कि डीआरआई को वरदाक के बारे में विशेष जानकारी मिली थी और उसने एयरपोर्ट पर करीब एक दर्जन कर्मियों को तैनात किया था।

58 वर्षीय वरदाक अपने बेटे के साथ दुबई से शाम करीब 5.45 बजे अमीरात की फ्लाइट से मुंबई पहुंचीं। दोनों ने ग्रीन चैनल का इस्तेमाल किया, जिससे पता चला कि उनके पास कोई ऐसा सामान नहीं है जिसे कस्टम्स को घोषित करने की जरूरत हो। वे एयरपोर्ट के बाहर निकलने की ओर बढ़ रहे थे, तभी डीआरआई अधिकारियों ने उन्हें रोक लिया। दोनों यात्रियों के पास पांच ट्रॉली बैग, एक हैंड बैग, एक रिसिंग बैग और एक नेक पिरो था। लेकिन उनके

सामान पर कोई टैग या निशान नहीं था, जो उनकी राजनयिक स्थिति को दर्शाता हो। सूत्रों ने कहा कि डीआरआई अधिकारियों ने यात्रियों से पूछा कि क्या वे अपने साथ कोई शुल्क योग्य सामान या सोना ले जा रहे हैं? उन्होंने न कहा। उनके बैग की जांच की गई।

शरीर में छिप रखा था सोना एक महिला अधिकारी ने उनकी तलाशी एक अलग कमरे में ले जाकर की तो सोना बरामद हुआ। सोने की छड़ें उसके कस्टमाइज्ड जैकेट, लेगिंग, घुटने के कैप और कमर की बेल्ट में छुपाई गई थीं। डीआरआई अधिकारियों ने जकिया के पहने गए कस्टमाइज्ड कपड़ों में छिपाए गए पीले रंग के 25 धातु के बार बरामद किए, जिनमें से प्रत्येक का वजन एक किलोग्राम था। उसके बेटे के पास कोई प्रतिबंधित सामान नहीं मिला।

सूत्रों ने बताया कि बार की शुद्धता की पुष्टि करने के लिए मूल्यांकनकर्ता को बुलाया गया। सरकारी मूल्यांकनकर्ता ने एक प्रमाण पत्र जारी किया जिसमें कहा गया कि वे 24 कैरेट सोने की छड़ें हैं जिनका वजन एक किलोग्राम है। इनकी कुल कीमत 18.6 करोड़ रुपये थी।

मतदाताओं को रिझाने की मुंबई मेट्रो की पहल मतदान दिवस पर मेट्रो यात्रियों को टिकट पर मिलेगी छूट...



मुंबई : आगामी लोकसभा चुनाव के मद्देनजर मतदाताओं को प्रोत्साहित करने के लिए मुंबई मेट्रो ने मतदान दिवस पर मेट्रो यात्रियों को 10 प्रतिशत छूट देने का फैसला किया है। महा मेट्रो संचालन मंडल मुंबई का यह फैसला मतदाताओं में मतदान के प्रति जागरूकता फैलाने की दिशा में अहम कदम माना जा रहा है। महा मुंबई मेट्रो संचालन मंडल मुंबई ने मतदान दिवस के दिन यात्रियों को मेट्रो टिकट की

खरीद पर 10 प्रतिशत छूट देने का फैसला किया है। मुंबई मेट्रो प्रशासन के मुताबिक ये छूट मेट्रो-1 कार्ड,

जागरूकता के लिए अभियान चलाया

लोकसभा चुनाव के दरम्यान मतदान के प्रति लोगों में जागरूकता फैलाने और मतदान के प्रति उन्हें प्रेरित करने की दिशा में मेट्रो का यह कदम बहुत ही सराहनीय है, जो उन्हें मतदान केंद्र तक पहुंचाने के लिए सुविधा उपलब्ध कराएगा। मेट्रो प्रबंधन का कहना है कि मतदाता के रूप में मतदान करने में लोगों की भूमिका बहुत महत्वपूर्ण होती है। ऐसे में मतदान प्रक्रिया में मतदाताओं की जागरूक भागीदारी को बढ़ाने के लिए सरकार के माध्यम से हर स्तर पर जन जागरूकता पैदा की जा रही है। इसी दिशा में मेट्रो प्रशासन ने यह निर्णय लिया है ताकि ज्यादा से ज्यादा नागरिक 2024 के लोकसभा चुनाव में मेट्रो के माध्यम से आरामदायक यात्रा करके अपने मतदाताकार का प्रयोग करें।

शरद पवार के साथ हुई चैन स्नैचिंग, केस दर्ज



वसई : माणिकपुर पुलिस स्टेशन अंतर्गत एक 38 वर्षीय शरद के साथ चैन स्नैचिंग की घटना घटी है। मामले में शरद ने माणिकपुर थाने में अज्ञात अभियुक्त के खिलाफ केस दर्ज कर आगे की तहकीकात में पुलिस जुट गई है। मिली जानकारी के अनुसार, अजय देवेंद्र पंडित (38), निवासी-वसई पश्चिम में रहता है। बताया जाता है कि अजय घटना की रात्रि लगभग 22.30 बजे वसई बस डिपो से वर्तक कॉलेज वसई पश्चिम तक स्काईवॉक पर वाकिंग कर रहा था। तभी स्काईवॉक पर दो लोगों ने अजय को रोका और अजय के गले से जबरन 10 ग्राम वजन की 40,000 कीमत की सोने की चैन और स्वामी समर्थ का एक लॉकेट खींचकर फरार हो गए। इस संबंध में अजय ने माणिकपुर थाने में उपरोक्त घटना की शिकायत की।